

## Silta 14Ċ

L-iżbalji f'din is-silta huma kkoreġuti bl-**aħmar**.

Hawn xjuħ li ħadd ma jagħtihom fastidju, għax serji jew **dhulin**. Bħas-“sinjorina” li dejjem fil-gallarija tad-dar, bin-nuċċali tad-deheb **imniżżel** fuq **imneħirha**. Meta **johorguha** tkun fuq sigġu tar-roti, b'kutra mifruxa fuq irkupptejha. Imma **wieċha** dejjem daħkan u lilna t-tfal **titbissmilna** u **tqassmilna** s-santi. Tieħu gost tgħajtilna ħdejha biex **tagħtihomlna** wieħed wieħed.

Xjuħ oħrajn donnhom il-fastidju **jistednuh**, jew għax **ikunu** jriduha ta' zgħażagħ, jew għax jieħdu għalihom għalxejn. Wieħed minn dawn, jismu Ġanni, jgħaddi **sikwit** mit-triq tagħna, liebes libsa skura u **kappell** iswed. Għalkemm **mhuwiex** xiħ ħafna, bilkemm jiflaħ jimxi imma l-bastun ma **jgorrux** miegħu. Darba waħda, meta wieħed tifel qallu xi kelma, Ġanni **tbaxxa** biex jiġbor ġebbla biex **igarahielu**. Izda billi dahru bbies ġmielu, flok tgħawweġ **'il** quddiem kif jagħmel kulħadd beda jitbaxxa billi **jitbandal** lejn ix-xellug u l-lemin, qisu bastiment jirrollja. Sakemm qabad il-ġebbla, it-tifel kien żewġ kantunieri **'l** bogħod, u sintendi l-ġebbla baqa' ma **waddabhilux**. Wara din il-pantomima, kull meta nilmħuh **nghajtulu**: “Baxxilha Ġann!” U hu, flok **jehodha** b'ċajta, jiġri warajna b'kemm ituh riġlejha, jiġifieri **qisu** tarbija li **ghadha** kemm telqet timxi sakemm jilmaħ ġebbla **mdaqqsa** u jitbaxxa, pulzier pulzier, sewwasew kif inkunu nixtiequ aħna.

Kelinu taz-ziju Santu nasablu waħda u tant **nasabhielu** sew li kulħadd **inqasam** bid-daħk. Kien rah ġej tlikki tlikki minn ħdejn l-iskola, ħareġ xelin **imtaqqab** li kellu lest fil-but, šhabu **rabtuhulu** ma' ħajta twila bajda, telaq ix-xelin f'nofs it-triq fit-trab, żamm tarf il-ħajta f'idu, u mar jistaħba fil-kantuniera. Wasal Ġanni, **iżebbeg** għajnejha mistagħġeb kif iċ-ċorma xjafek tas-soltu ma **kinux** hemm, u lemaħ ix-xelin. Meta ra li ħadd ma kien hemm, beda t-tbandil biex jinzel jiġbor ix-xelin li ma jmurx **jiġborhulu** xi ħadd ieħor qabel jiġbru hu.

Adattata minn *Fuq il-Għajn ta' San Bastjan* ta' Kilin (1993)